

Viongozi wa Elimu kutoka Jamhuri ya Dominika Wachunguza Shule Bunifu za DCSD

Wajumbe kutoka Jamhuri ya Dominika walitembelea Shule mbili bunifu za Kaunti ya DeKalb, Shule ya Woodward Elementary na Shule ya Doraville United Elementary, ili kuchunguza mbinu zao uongozi katika ujuzi wa kusoma na kuandika na mafundisho. Ziara hizo zilifanyika tarehe 30 Aprili na tarehe 1 Mei na ziliandaliwa na Wizara ya Elimu ya Jamhuri ya Dominika kwa ushirikiano na Chuo Kikuu cha Mercer. Mercer ilishirikiana na DCSD kuchagua Shule za Doraville United na Woodward Elementary, na kuwapa wajumbe hao hali ya kushuhudia moja kwa moja mbinu za uongozi katika mafundisho za kila shule.

“Wajumbe walipokuja Mercer, tulitaka waone uongozi katika mafundisho na athari ambayo unaweza kuwa nayo kwa walimu pamoja na kuboresha ufaulu wa wanafunzi,” alisema Dkt. N. Jean Walker wa Chuo Kikuu cha Mercer.

“Kwa hivyo, kupata shule ambayo tuliadini ingeweza kutoa hali hiyo kulinfanya nishirikiane na [Mwalimu Mkuu Msaidizi wa Doraville United] Kimberly Clark kama mmoja wa wanafunzi wangu wa uongozi wa elimu, tukaungana. Tuliomba ikiwa tunaweza kutembelea shule hiyo, nao wakatukaribisha.”

Kabla ya ziara yao, wajumbe kutoka Jamhuri ya Dominika waliandaa mkutano wa Zoom na viongozi wa shule za Doraville United na Woodward ili kupata ufahamu kuhusu shughuli zao. Dkt. Walker alitaja kuwa ziara yao iliwapa uelewa wa binafsi zaidi wa kile walichojadili wakati wa mikutano ya mtandaoni.

“Ni jambo moja kuketi na kusikiliza na kujifunza, lakini inaleta athari zaidi unapopata fursa ya kushuhudia, kusikia na kuingiliana na watoto. Kuwaona wakijifunza, kuangalia mikakati ya mafundisho ikitekelezwa na athari inayoleta,” alisema Dk. Walker. “Kuona watoto ni kutokana na jinsi wilaya inavyopanga na kushirikiana na viongozi wa shule za eneo, jinsi viongozi wa shule za eneo wanavyoshirikiana na walimu, na kisha athari ambayo watoto wanapata. Imekuwa tu hali nzuri wa kujifunza.”

Dkt. Daniel Garvey anatoka Cleveland, Ohio, na amefundisha katika Jamhuri ya Dominika kwa miaka kadhaa. Alieleza kuwa ziara yao kimsingi ililenga kujifunza kuhusu mbinu za uongozi wa mafundisho shuleni. Wana nia ya kuchunguza michakato na itifaki za shule ili kufuatilia mafundisho, kuchambua data ya utathmini wa wanafunzi na kuunda zana mahususi za maendeleo ya kitaaluma. Zana hizi zinalenga kuwasaidia walimu kuboresha mbinu zao.

“Wiki imekuwa ya kupendeza. Tulipokea makaribisho mazuri sana kutoka kwa Woodward Elementary na Doraville United,” alisema Dkt. Garvey. “Mojawapo ya mambo ambayo tunajaribu kuiga ni kuzingatia mwalimu mkuu kama kiongozi wa mafundisho, kinyume na msimamizi wa shule, na kuwapa zana za kusaidia walimu wao kama viongozi bora wa mafundisho.”

Mwalimu mkuu wa Doraville United Michelle Perez alisema kuwa ushirikiano kati ya Chuo Kikuu cha Mercer na wajumbe kutoka Jamhuri ya Dominika na DCSD ni maendeleo bora.

“Hasa wilaya ya shule ambayo tunaweza kushiriki na kupata mawazo kutoka kwao,” alisema Mkuu wa Shule Perez. “Ni shauku yangu kusaidia jamii zilizo na mahitaji, na imekuwa baraka kupata fursa hii kufanya kazi nao.”

“Tunatumai kujua chochote tunachoweza kusaidia wanafunzi wetu wa ELA,” Mkuu wa Shule Perez aliongeza. “Tuna wanafunzi wanaotoka Jamhuri ya Dominika, kwa hivyo ni lazima tuelewe wanatoka katika mazingira gani ili tuweze kutoa mazingira bora zaidi hapa na kuwasaidia wayazoe bila tatizo.”

Dkt. Garvey na wenzake walionyesha nia yao ya kurudi Kaunti ya DeKalb wakati fulani katika siku zijazo.

“Tunatumai kuwa na baadhi ya watu kutoka Kaunti ya DeKalb watakuja wakati fulani kututembelea katika Jamhuri ya Dominika, kutembelea shule zetu, na kuendelea na mabadilishano haya.”